


Жоқары оқыу орынларына хужжетлерди онлайн қабыллау қашаннан басланыуы мәлим болды



Жоқары оқыу орынларына хужжетлерди онлайн қабыллау 20-июньнан басланады. Бул хаққында ӨзР Жоқары хәм орта арнаулы билимлендириу министрлиги Президенттиң бүгинги өткерилип атырған видеоселектор жыйналысында билдирген усыныслары тийкарында хабар берди.

Еки хәптелик мүддетте қосымша мәмлекетлик грант тийкарында (жеңилликли) қабыллау параметрлери тастыйықланады.

Быйыл 1,5 миллионнан асдам жаслар жоқары оқыу орынларына кириу ушын хужжет тапсырыуы күтилмекте.

Быйыл биринши мәрте 9 мәмлекетлик емес жоқары оқыу орынларында 22 бағдарда студентлерди оқытыу ушын 500 мәмлекетлик грант ажыратылады.

Сондай-ақ, Президент быйыл жоқары оқыу орынларына қабыллау саны өткен жылға салыстырғанда 13 процентке көбейтилип, 181 мың адамға жеткерилиуин мәлим еткен.

Қарақалпақстан хабар агентлиги.